

Amarujala

कटऑफ जारी, सामान्य वर्ग के 65% व आरक्षित वर्ग के 60% अंक पाने वाले अभ्यर्थी बनेंगे शिक्षक

लखनऊ। 69,000 सहायक शिक्षकों की भर्ती के लिए हुई परीक्षा के अगले ही दिन सोमवार को कट ऑफ जारी हो गई। सामान्य वर्ग में 65% व आरक्षित वर्ग (ओबीसी, एससी-एसटी) में 60% अंक पाने वाले सफल माने जाएंगे। सीएम व बेसिक शिक्षा राज्यमंत्री (स्वतंत्र प्रभार) अनुपमा जायसवाल की हरी झंडी के बाद कट ऑफ जारी किया। बेसिक शिक्षा विभाग ने उत्तीर्ण अभ्यर्थियों की 15 फरवरी तक स्कूलों में नियुक्ति की तैयारी की है। ब्यूरो

**सहायक अध्यापक
भर्ती परीक्षा-2019**

उत्तीर्ण होने के लिए न्यूनतम 97 व 90 अंक : अपर मुख्य सचिव बेसिक शिक्षा प्रभात कुमार ने बताया कि सामान्य वर्ग में 150 में 97 अंक और आरक्षित वर्ग में 90 अंक हासिल करने पर उत्तीर्ण माने जाएंगे।

पिछली भर्ती में 45 व 40 फीसदी थी कटऑफ : 68,500 सहायक शिक्षकों की पिछली भर्ती परीक्षा में सामान्य के लिए 45 फीसदी व आरक्षित के लिए 40 फीसदी कटऑफ निर्धारित की गई थी। तब 1.07 लाख अभ्यर्थियों में से 41,556 ही चयनित हुए। इस बार 4.31 लाख में से 4.10 लाख ने परीक्षा दी है।

ज्यादा सफल हुए तो बनेगी मेरिट : प्रभात कुमार ने बताया, रिक्त पदों से अधिक संख्या में अभ्यर्थी सफल होते हैं तो चयन मेरिट पर होगा।